

Əzimə Ağalar: "Xatirələrə geri dönməyi heç sevmirəm"

Ömür boyu öz talelərinə çevirilib baxa bilməyən insanlar var. Kədərinə söze toxuyanlar da az deyil. Müsahibimiz yazıçı Əzimə Ağalar da uzun zamandır vətəndən ayrı düşüb, qürbətdə yurd salıb. Yaşantılarını vətəndən xeyli uzaqda- Avropada söze çevirən yazıçı bunu da taleyin hökmü adlandırır. Bununla bağlı bir neçə dəfə danışsaq da müsahibim "bu da mənim qismətimdir" deyib, susmağı seçib.

-Yaradıcılığınızın ilkin mərhələsində qürbət, nakam sevgi, mərhəmət hissinin aliliyi kimi mövzuları görmək olur. İndi hansı mövzuları əsərlərinizə gətirirsiniz?

-Doğrudan da elədir, qürbət, nakam sevgi hissini əsərlərimdə əsas mövzu kimi görürəm. "Gecələrdə gizli qaldım" əsərində nakam sevgi var. "Təyyarə qanadında uçan ruh"da da eyni mövzunu görə bilirik. "Bakıdan Qahirəyə və Stokholuma uzanan yol" əsərimdə isə həm qürbət, həm nakam sevgi, həm də mərhəmət hissi var. Bəlkə də özüm o duyğuları yaşadım , onun üçün o hislər mənə bu qədər doğma, yaxın , əziz oldu. Türkçə yazdığım əsərlərimdə "Yıpranmış hayellerin peşində", "Ağlayan duvar" əsas mövzu gizli təşkilatlar,terror hadisələri, onlarla mübarizə əzmini ön plana çəkmişəm. Çox sevdiyim mövzulardır. Düşünürəm ki, bu mövzuları əsərlərimdə çox gözəl işıqlandırmışam. Bu mövzularda yazdığım əsərlərdə əsasən mən Şərqi ifadə etmişəm. Çünki Şərq siyasətini gözəl bildiyim üçün dəqiqliklə incələmişəm. Ən azından müəllif olaraq mən belə düşünürəm (təbəssüm edir). Eyni zamanda

əsərlərdə adı çəkilən bütün ölkələrə səyahət etdim. Həmisi ni gəzib- gördüm. Onların siyasətini, mədəniyyətini oxuyub- öyrəndim, sonra yazdım. Bu mövzularla yanaşı əsərlərin içində bir eşq var. Ki, əsərləri həmin eşq tamamlayır.

- Yazıb-yaratmaq hissi qürbəti necə hiss etdirir?

- Düşünürəm ki, qürbətdə yaşamasaydım, yazıb- yaratma bilməzdim. Bilirsiniz, qür-

ki keçmişlə yaşamağı, xatirələrə geri dönməyi heç sevmirəm. Hətta nifrət edirəm. Hər zaman xatirələri özümə qovmağa çalışmışam. Bəzən insan tək olanda nələrsə yaddaşında təzələnilir. Yadıma düşdükcə onlardan uzaqlaşmağa çalışıram. Nə qədər xatirələrdən uzaqlaşsam da , onlar məndən əl çəkirlər. Mən o xatirələri büküb qəlbinin bir küncündə basdırıram.



-Hər bir yazıçının əsərlərinin içində mütləq ki, özünə olar. Həmsi əsərinizdə özünüzü görürsünüz?

-Əlbəttə, əsərlərimin bir çoxunda qısa bir epizod da olsa mən varam. Düşünürəm ki, bu, bütün yazıçılarda belədir. Hansısa detal onların əsərlərinə təsir edir. "Gecələrdə gizli qaldım"da çox az da olsa Baharam, "Bakıdan Qahirəyə və Stokholuma uzanan yol"da Dilarəyəm, "Təyyarə qanadında uçan ruh"da Laləyəm. Ən bu əsərdə varam. Düşünürəm ki, qəhrəmanlarımın içərisində ən çox Lalə özümə bənzəyir. Lalənin adını çəkəndə belə qəlbim sızlayır, gözlerim dolur. "Yıpranmış hayellerin peşində" və "Ağlayan duvar" əsərlərində özümü görürəm. Ən son əsərimdə- yeni "Biz kadının anatomisi" əsə-

rində varam, həm də çox varam.

-Nələre illərinizi hədəf etmişiniz?

-Gəncliyimi, ömrümü övladıma hədəf etdim. Çalışdım ki, yaşadığım acıları, sarsıntıları övladım hiss etməsin, üzüməsin. Bəlkə də özüm üçün xeyirli olan çox qapıları məhz oğluma görə öz üzümə bağladım. Bəlkə də mənə uğur gətirəcək çox yollardan oğluma görə geri qayıtdım. Deyərdimi? Həmişə bu sual qarşısında mənən çırpınıram.

Bu mövzuda "bəlkə"lərim daha çoxdur. Həyatım başqa cür ola bilərdi...

-"Ağlayan duvar"ın iztirabı "Yıpranmış hayellerin peşində" əsərinə çöküb. Sanki bu əsərlər bir-birindən qisas alır. Bunun səbəbi nədir?

-Mövzu baxımından bir-biri ilə oxşardır. Ona görə sizdə bu fikirlər yaranıb. Bəlkə də elədir. Axı hər iki əsər də eyni müəllifin qəlbindən qələmə süzülüb (gülür). Ümumiyyətlə, həyatda hər şey belədir. Kimsə bizə zülüm edirsə, bir başqası da gəlib həmin kəsə zülüm edir. Yəni 3-cü şəxs özünü də bilmədən bizim qisasımızı alır. Əsərlər də belədir. Bir əsərdə yazıçı hansısa qəhrəmanı daha güclü göstərmək istəyir, lakin bu cəhdi uğurlu alınmırsa, digər əsərdə istənilən bir qəhrəman daha möhtəşəm personajə çevirilir. Suala bu baxımdan yanaşsaq, sözlərinizdə həqiqət var.

Ancaq düşünürəm ki, əsərdə qəhrəmanlar bir- birilərinin qisasını alırlar. Bunu söyləmək bir az çətindir. Ancaq həqiqətdir.